

# Idyllen 2

## Gedicht 10

### ἐργατῖναι ἢ Θερισταί

- [1] Ἐργατῖνα βουκαῖε, τί νῦν ῥῆζυρὲ πεπόνθεις;  
[2] οὐθ' ἐὼν ὄγμον ἄγειν ὀρθὸν δύναι, ὥς τὸ πρὶν ἄγεις,  
[3] οὐθ' ἅμα λαοτομεῖς τῷ πλατίον, ἀλλ' ἀπολείπει  
[4] ὥσπερ οἷς ποιμένας, ἃς τὸν πόδα κάκτος ἔτυψε.  
[5] ποῖός τις δείλαν τυ καὶ ἐκ μέσῳ ἅματος ἐσση,  
[6] ὃς νῦν ἀρχόμενος τᾶς αὐλακος οὐκ ἀποτρώγεις;  
[7] Μίλων ὄψαμάτα, πέτρας ἀπόκομ' ἀτεράμνω,  
[8] οὐδαμά τοι συνέβα ποθέσαι τινὰ τῶν ἀπεόντων;  
[9] οὐδαμά. τίς δὲ πόθος τῶν ἔκτοθεν ἐργάτα ἀνδρῖ;  
[10] οὐδαμά νυν συνέβα τοι ἀγρυπνήσαι δι' ἔρωτα;  
[11] μηδέ γε συμβαίη· χαλεπὸν χορίῳ κύνα γεῦσαι.  
[12] ἀλλ' ἐγὼ ῥ' Μίλων ἔραμαι σχεδὸν ἐνδεκαταῖος.  
[13] ἐκ πίθῳ ἀντλεῖς δῆλον· ἐγὼ δ' ἔχω οὐδ' ἄλλος ὄξος.  
[14] τοιγάρτοι πρὸ θυρᾶν μοι ἀπὸ σπόρῳ ἄσκαλα πάντα.  
[15] τίς δέ τυ τᾶν παίδων λυμαίνεται; ἂ Πολυβῶτα,  
[16] ἂ πρᾶν ἀμάντεσσι παρ' Ἴπποκίῳσι ποταύλει.  
[17] εὗρε θεὸς τὸν ἀλιτρόν· ἔχεις πάλαι ὦν ἐπεθύμεις.  
[18] μάντις τοι τὰν νύκτα χροῖξεῖθ' ἂ καλαμαία.  
[19] μωμᾶσθαί μ' ἄρχη τύ· τυφλὸς δ' οὐκ αὐτὸς ὁ Πλοῦτος,  
[20] ἀλλὰ καὶ ὠφρόντιστος Ἔρως. μὴ δὴ μέγα μυθεῖ.  
[21] οὐ μέγα μυθεῖμαι· τὸ μόνον κατάβαλλε τὸ λᾶον,  
[22] καὶ τι κόρας φιλικὸν μέλος ἀμβάλευ. ἄδιον οὕτως  
[23] ἐργαξῇ· καὶ μὰν πρότερόν ποκα μουσικὸς ἦσθα.  
[24] Μοῖσαι Πιερίδες, συναείσατε τὰν ῥαδινάν μοι  
[25] παῖδ'· ὦν γάρ χ' ἄψησθε θεαί, καλὰ πάντα ποεῖτε.  
[26] Βομβύκα χαρίεσσα, Σύραν καλέοντί τυ πάντες,  
[27] ἱσχνὰν ἀλιόκαυστον, ἐγὼ δὲ μόνος μελίχλωρον.  
[28] καὶ τὸ ἶον μέλαν ἐστὶ καὶ ἂ γραπτὰ ὑάκινθος,  
[29] ἀλλ' ἔμπας ἐν τοῖς στεφάνοις τὰ πρᾶτα λέγονται.  
[30] ἂ αἶψ τὰν κύτισον, ὁ λύκος τὰν αἶγα διώκει,  
[31] ἂ γέρανός τ' ὠροτρον, ἐγὼ δ' ἐπὶ τὴν μεμάνημαι.  
[32] αἶθέ μοι ἦς, ὅσσα Κροῖσόν ποκα φαντὶ πεπᾶσθαι,  
[33] χρύσειοι ἀμφοτέροί κ' ἀνεκείμεθα τᾶ Ἀφροδίτα,  
[34] τὼς αὐλὼς μὲν ἔχοισα καὶ ἡ ῥόδον ἢ μᾶλλον τύ,  
[35] σχῆμα δ' ἐγὼ καὶ καινὰς ἐπ' ἀμφοτέροισιν ἀμύκλας.  
[36] Βομβύκα χαρίεσσ', οἱ μὲν πόδες ἀστράγαλοί τευς,  
[37] ἂ φωνὰ δὲ τρύχνος· τὸν μὰν τρόπον οὐκ ἔχω εἰπεῖν.  
[38] Ἡ καλὰς ἄμμι ποέων ἐλελήθει βοῦκος ἀοιδάς.  
[39] ὥς εὔ τὰν ἰδέαν τᾶς ἀρμονίας ἐμέτρησεν.  
[40] ὦμοι τῷ πώγωνος, ὃν ἀλιθίως ἀνέφυσσα.  
[41] θᾶσαι δὴ καὶ ταῦτα τὰ τῷ θεῷ Λιτυέρσα.  
[42] Δάματερ πολύκαρπε πολύσταχυ, τοῦτο τὸ λᾶον  
[43] εὐεργόν τ' εἶη καὶ κάρπιμον ὅττι μάλιστα.  
[44] Σφίγγετ' ἀμαλλοδέται τὰ δράγματα, μὴ παριών τις  
[45] εἴποι· "σύκινος ἀνδρες, ἀπώλετο χοῦτος ὁ μισθός."

[46] Ἐς βορέην ἄνεμον τᾶς κόρθυος ἅ τομὰ ὕμιν  
[47] ἢ ζέφυρον βλεπέτω· πιαίνεται ὁ στάχυς οὐτῶς.  
[48] αἶτον ἀλοιῶντας φεύγειν τὸ μεσαμβρινὸν ὕπνον·  
[49] ἐκ καλάμας ἄχυρον τελέθει τημόσδε μάλιστα.  
[50] ἄρχεσθαι δ' ἁμῶντας ἐγειρομένω κορυδαλλῶ,  
[51] καὶ λήγειν εὐδοντος, ἐλινῦσαι δὲ τὸ καῦμα.  
[52] εὐκτὸς ὁ τῷ βατράχῳ παῖδες βίος· οὐ μελεδαίνει  
[53] τὸν προπιεῖν ἐγγεῦντα· πάρεστι γὰρ ἄφθονον αὐτῷ.  
[54] κάλλιον ὤπιμελητὰ φιλάργυρε τὸν φακὸν ἔψει·  
[55] μή τι τάμης τὰν χεῖρα καταπρίων τὸ κύμινον.  
[56] ταῦτα χρή μοχθεῦντας ἐν ἀλίῳ ἄνδρας αἰδεῖν,  
[57] τὸν δὲ τεὸν βουκαῖε πρέπει λιμηρὸν ἔρωτα  
[58] μυθίσδεν τᾶ ματρὶ κατ' εὐνὰν ὀρθρευοίσα.

## Gedicht 11

### Κύκλωψ

[1] οὐδὲν πὸτ τὸν ἔρωτα πεφύκει φάρμακον ἄλλο  
[2] Νικία οὔτ' ἐγγριστον, ἐμὶν δοκεῖ, οὔτ' ἐπίπαστον,  
[3] ἢ ταῖ Πιερίδες· κοῦφον δέ τι τοῦτο καὶ ἀδὺ  
[4] γίνετ' ἐπ' ἀνθρώποις, εὐρεῖν δ' οὐ ῥάδιόν ἐστι.  
[5] γινώσκειν δ' οἷμαί τυ καλῶς ἱατρὸν ἔοντα  
[6] καὶ ταῖς ἐννέα δὴ πεφιλάμενον ἔξοχα Μοίσαις.  
[7] οὔτω γοῦν ῥάιστα διᾶγ' ὁ Κύκλωψ ὁ παρ' ἀμῖν,  
[8] ὠρχαῖος Πολύφαιμος, ὅκ' ἤρατο τᾶς Γαλατείας,  
[9] ἄρτι γενειάσδων περὶ τὸ στόμα τῶς κροτάφως τε.  
[10] ἤρατο δ' οὐ μάλοις οὐδὲ ῥόδῳ οὐδὲ κικίννοις,  
[11] ἀλλ' ὀρθαῖς μανίαις, ἀγεῖτο δὲ πάντα πάρεργα.  
[12] πολλάκι ταῖ ὄιες ποτὶ ταύλιον αὐταῖ ἀπῆνθον  
[13] χλωρᾶς ἐκ βοτάνας· ὁ δὲ τὰν Γαλάτειαν αἰείδων  
[14] αὐτόθ' ἐπ' αἰόνος κατετάκετο φυκιοέσσας  
[15] ἐξ ἁοῦς, ἔχθιστον ἔχων ὑποκάρδιον ἔλκος  
[16] Κύπριδος ἐκ μεγάλας, τό οἱ ἥπατι πᾶξε βέλεμνον.  
[17] ἀλλὰ τὸ φάρμακον εὔρε, καθεζόμενος δ' ἐπὶ πέτρας  
[18] ὑψηλᾶς ἐς πόντον ὀρῶν αἶεδε τοιαῦτα.  
[19] ὦ λευκὰ Γαλάτεια, τί τὸν φιλέοντ' ἀποβάλλῃ;  
[20] λευκότερα πακτᾶς ποτιδεῖν, ἀπαλωτέρα ἄρνός,  
[21] μόσχῳ γαυροτέρα, σφριγανωτέρα ὄμφακος ὠμᾶς.  
[22] φοιτῆς δ' αὖθ' οὐτῶς, ὅκκα γλυκὺς ὕπνος ἔχη με,  
[23] οἶχη δ' εὐθὺς ἰοῖσ', ὅκκα γλυκὺς ὕπνος ἀνῆ με,  
[24] φεύγεις δ' ὥσπερ ὄις πολὺν λύκον ἀθρήσασα.  
[25] ἡράσθην μὲν ἔγωγα τεοῦς κόρα, ἀνίκα πρᾶτον  
[26] ἦνθες ἐμᾶ σὺν ματρὶ θέλῃσ' ὑακίνθινά φύλλα  
[27] ἐξ ὄρεος δρέψασθαι, ἐγὼ δ' ὁδὸν ἀγεμόνευον.  
[28] παύσασθαι δ' ἐσιδὼν τυ καὶ ὕστερον οὐδέ τί πα νῦν  
[29] ἐκ τήνῃ δύναμαι· τὴν δ' οὐ μέλει, οὐ μὰ Δί' οὐδέν.  
[30] γινώσκω χαρίεσσα κόρα, τίνος ὦνεκα φεύγεις·  
[31] ὦνεκά μοι λασία μὲν ὄφρ' ἐπὶ παντὶ μετώπῳ  
[32] ἐξ ὠτὸς τέταται ποτὶ θῶτερον ὦς μία μακρά,  
[33] εἷς δ' ὀφθαλμὸς ἔπεστι, πλατεῖα δὲ ῥὶς ἐπὶ χεῖλει.  
[34] ἀλλ' οὔτος τοιοῦτος ἐὼν βοτὰ χίλια βόσκω,

[35] κῆκ τούτων τὸ κράτιστον ἀμελγόμενος γάλα πίνω·  
[36] τυρὸς δ' οὐ λείπει μ' οὔτ' ἐν θέρει οὔτ' ἐν ὀπώρα,  
[37] οὐ χειμῶνος ἄκρω· ταρσοὶ δ' ὑπεραχθεές αἰεὶ.  
[38] συρίσδεν δ' ὥς οὔτις ἐπίσταμαι ὧδε Κυκλώπων,  
[39] τὴν τὸ φίλον γλυκύμαλον ἀμᾶ κῆμαυτὸν αἰίδων  
[40] πολλάκι νυκτὸς ἄωρί· τρέφω δέ τοι ἔνδεκα νεβρῶς  
[41] πάσας μνηοφόρως καὶ σκύμνως τέσσαρας ἄρκτων.  
[42] ἀλλ' ἀφίκευσο ποθ' ἀμέ, καὶ ἐξεῖς οὐδὲν ἔλασσον,  
[43] τὰν γλαυκὰν δὲ θάλασσαν ἕα ποτὶ χέρσον ὀρεχθεῖν.  
[44] ἄδιον ἐν τῶντρῳ παρ' ἐμὴν τὰν νύκτα διαξεῖς.  
[45] ἐντὶ δάφναι τῆνεϊ, ἐντὶ ῥαδινὰ κυπάρισσοι,  
[46] ἔστι μέλας κισσός, ἔστ' ἄμπελος ἅ γλυκύκαρπος,  
[47] ἔστι ψυχρὸν ὕδωρ, τό μοι ἅ πολυδένδρεος Αἴτνα  
[48] λευκᾶς ἐκ χιόνος ποτὸν ἀμβρόσιον προίητι.  
[49] τίς κα τῶνδε θάλασσαν ἔχειν καὶ κύμαθ' ἔλοιτο;  
[50] αἰ δέ τοι αὐτὸς ἐγὼ δοκέω λασιώτερος ἦμεν,  
[51] ἐντὶ δρυὸς ξύλα μοι καὶ ὑπὸ σποδῷ ἀκάματον πῦρ.  
[52] καιόμενος δ' ὑπὸ τεῦς καὶ τὰν ψυχὰν ἀνεχοίμαν  
[53] καὶ τὸν ἔν' ὀφθαλμόν, τῷ μοι γλυκερώτερον οὐδέν.  
[54] ὦμοι, ὅ τ' οὐκ ἔτεκέν μ' ἅ μάτηρ βραγχί' ἔχοντα,  
[55] ὡς κατέδυν ποτὶ τὴν καὶ τὰν χέρα τευς ἐφίλασα,  
[56] αἰ μὴ τὸ στόμα λῆς, ἔφερον δέ τοι ἡ κρίνα λευκὰ  
[57] ἡ μάκων' ἀπαλὰν ἐρυθρὰ πλαταγώνι' ἔχοισαν.  
[58] ἀλλὰ τὰ μὲν θέρεος, τὰ δὲ γίνεται ἐν χειμῶνι,  
[59] ὥστ' οὐκ ἄν τοι ταῦτα φέρειν ἅμα πάντ' ἐδυνάθην.  
[60] νῦν μὰν ὦ κόριον, νῦν αὐτόγα νεῖν κε μάθοιμι,  
[61] αἰκά τις σὺν ναὶ πλέων ξένος ὧδ' ἀφίκηται,  
[62] ὡς εἰδῶ, τί ποθ' ἀδὺ κατοικεῖν τὸν βυθὸν ὕμμιν.  
[63] ἐξένθοις Γαλάτεια καὶ ἐξενθοῖσα λάθοιο  
[64] ὥσπερ ἐγὼ νῦν ὧδε καθήμενος οἴκαδ' ἀπενθεῖν.  
[65] ποιμαίνειν δ' ἐθέλοις σὺν ἐμὴν ἅμα καὶ γάλ' ἀμέλγειν  
[66] καὶ τυρὸν πᾶξαι τάμισον δριμεῖαν ἐνεῖσα.  
[67] ἅ μάτηρ ἀδικεῖ με μόνῃ, καὶ μέμφομαι αὐτᾶ·  
[68] οὐδὲν πῆποχ' ὅλως ποτὶ τὴν φίλον εἶπεν ὑπέρ μευ,  
[69] καὶ ταῦτ' ἅμαρ ἐπ' ἅμαρ ὀρεῦσά με λεπτὸν ἐόντα.  
[70] φασὼ τὰν κεφαλὰν καὶ τῶς πόδας ἀμφοτέρως μευ  
[71] σφύζειν, ὡς ἀνιαθῆ, ἐπεὶ κήγῶν ἀνιῶμαι.  
[72] ὦ Κύκλωψ Κύκλωψ, πᾶ τὰς φρένας ἐκπεπότασαι;  
[73] αἶκ' ἐνθῶν θαλάρως τε πλέκοις καὶ θαλλὸν ἀμάσας  
[74] ταῖς ἄρνεσσι φέροις, τάχα κα πολὺ μᾶλλον ἔχοις νῶν.  
[75] τὰν παρεῖσαν ἄμελγε. τί τὸν φεύγοντα διώκεις;  
[76] εὐρησεῖς Γαλάτειαν ἴσως καὶ καλλίον' ἄλλαν.  
[77] πολλὰ συμπαῖσδέν με κόραι τὰν νύκτα κέλονται,  
[78] κιχλίζοντι δὲ πᾶσαι, ἐπεὶ κ' αὐταῖς ὑπακούσω  
[79] δῆλον ὅ τ' ἐν τᾷ γᾶ κήγῶ τις φαίνομαι ἦμεν.  
[80] οὔτω τοι Πολύφαμος ἐποίμαινεν τὸν ἔρωτα  
[81] μουσίσδων, ῥᾶον δὲ διᾶγ' ἦεὶ χρυσὸν ἔδωκεν.

# Gedicht 12

## Αίτης

- [1] Ἦλυθες ὦ φίλε κοῦρε τρίτῃ σὺν νυκτὶ καὶ ἀοῖ;  
[2] ἦλυθες· οἱ δὲ ποθεῦντες ἐν ἡματι γηράσκουσιν.  
[3] ὅσσον ἔαρ χειμῶνος, ὅσον μᾶλον βραβίλοιο  
[4] ἄδιον, ὅσσον ὀϊς σφετέρας λασιωτέρα ἀρνός,  
[5] ὅσσον παρθενικὴ προφέρει τριγάμοιο γυναικός,  
[6] ὅσσον ἐλαφροτέρῃ μόσχου νεβρός, ὅσσον ἀηδῶν  
[7] συμπάντων λιγύφωνος ἀοιδοτάτῃ πετεηνῶν,  
[8] τόσσον ἔμ' εὐφρανας τὸ φανείς, σκιερὰν δ' ὑπὸ φαγὸν  
[9] ἀελίου φρύγοντος ὁδοιπόρος ἔδραμον ὥς τις.  
[10] εἴθ' ὁμαλοὶ πνεύσειαν ἐπ' ἀμφοτέροισιν Ἔρωτες  
[11] νῶϊν, ἐπεσσομένοις δὲ γενοίμεθα πᾶσιν ἀοιδά.  
[12] θεῖω δὴ τινε τῷδε μετὰ προτέροισι γενέσθην  
[13] φῶθ', ὁ μὲν εἴσπνηλος, φαίῃ χ' ὠμυκλαῖάσδων,  
[14] τὸν δ' ἔτερον πάλιν ὥς κεν ὁ Θεσσαλὸς εἴποι άίταν.  
[15] ἀλλήλους δ' ἐφίλησαν ἴσῳ ζυγῷ. ἥ ῥα τότε ἦσαν  
[16] χρύσειοι πάλιν ἄνδρες, ὃ κἀντεφίλησ' ὁ φιληθείς.  
[17] εἰ γὰρ τοῦτο πάτερ Κρονίδα πέλοι, εἰ γὰρ ἀγήρῳ  
[18] ἀθάνατοι, γενεαῖς δὲ διηκοσίαισιν ἔπειτα  
[19] ἀγγείλειεν ἐμοί τις ἀνέξοδον εἰς Ἀχέροντα·  
[20] "ἦ σὴ νῦν φιλότῃ καὶ τοῦ χαρίεντος αἵτεω  
[21] πᾶσι διὰ στόματος, μετὰ δ' ἡιθέοισι μάλιστα."  
[22] ἀλλ' ἦτοι τούτων μὲν ὑπέρτεροι Οὐρανίῳνες  
[23] ἔσσονθ' ὥς ἐθέλονται. ἐγὼ δέ σε τὸν καλὸν αἰνέων  
[24] ψεύδεα ῥινὸς ὑπερθεν ἀραιᾶς οὐκ ἀναφύσω.  
[25] ἦν γὰρ καὶ τι δάκῃς, τὸ μὲν ἀβλαβὲς εὐθὺς ἔθηκας,  
[26] διπλάσιον δ' ὤνασας, ἔχων δ' ἐπίμετρον ἀπῆνθον.  
[27] Νισαῖοι Μεγαρήες ἀριστεύοντες ἐρετμοῖς,  
[28] ὄλβιοι οἰκεῖοιτε, τὸν Ἀττικὸν ὥς περίαλλα  
[29] ξεῖνον ἐτιμήσασθε Διοκλέα τὸν φιλόπαιδα.  
[30] αἰεὶ οἱ περὶ τύμβον ἀολλέες εἴαρι πράτῳ  
[31] κοῦροι ἐριδμαίνοντι φιλήματος ἄκρα φέρεσθαι.  
[32] ὃς δέ κε προσμάξῃ γλυκερώτερα χεῖλεσι χεῖλῃ,  
[33] βριθόμενος στεφάνοισιν ἔαν ἐς μητέρ' ἀπῆνθεν.  
[34] ὄλβιος, ὅστις παισὶ φιλήματα κεῖνα διαιτᾷ.  
[35] ἦ που τὸν χαροπὸν Γανυμήδεα πόλλ' ἐπιβωτᾷ  
[36] Λυδῇ ἴσον ἔχειν πέτρῃ στόμα, χρυσὸν ὁποίη  
[37] πεύθονται μὴ φαῦλος ἐτήτυμω ἀργυραμοιβοί.

# Gedicht 13

## ῥγλας

- [1] οὐχ ἀμῖν τὸν Ἔρωτα μόνοις ἔτεχ', ὥς ἐδοκεῖμες,  
[2] Νικία, ὧ τινι τοῦτο θεῶν ποκα τέκνον ἔγεντο.  
[3] οὐχ ἀμῖν τὰ καλὰ πράτοις καλὰ φαίνεται εἶμεν,  
[4] οἱ θνατοὶ πελόμεσθα, τὸ δ' αὔριον οὐκ ἐσορῶμες·  
[5] ἀλλὰ καὶ ὠμφιτρύωνος ὁ χαλκεοκάρδιος υἱός,  
[6] ὃς τὸν λῖν ὑπέμεινε τὸν ἄγριον, ἦρατο παιδός,

[7] τῷ χαρίεντος Ὕλα, τῷ τὰν πλοκαμίδα φορεῦντος,  
[8] καί νιν πάντ' ἐδίδαξε πατήρ ὡσεὶ φίλον υἱέα,  
[9] ὅσσα μαθὼν ἀγαθὸς καὶ ἀοίδιμος αὐτὸς ἔγεντο·  
[10] χωρὶς δ' οὐδέποκ' ἦς, οὔτ' εἰ μέσον ἄμαρ ὄροιτο,  
[11] οὔτ' ἄρ' ὅχ' ἅ λεύκιππος ἀνατρέχοι ἐς Διὸς Ἀώς,  
[12] οὐδ' ὀπόκ' ὀρτάλιχοι μινυροὶ ποτὶ κοῖτον ὀρῶεν,  
[13] σεισασμένης πτερὰ ματρὸς ἐπ' αἰθαλόεντι πετεύρω,  
[14] ὡς αὐτῷ κατὰ θυμὸν ὁ παῖς πεποναμένος εἴη,  
[15] αὐτῷ δ' εὖ ἔλκων ἐς ἀλαθινὸν ἄνδρ' ἀποβαίη.  
[16] ἀλλ' ὅτε τὸ χρύσειον ἔπλει μετὰ κῶας Ἰήσων  
[17] Αἰσονίδας, οἱ δ' αὐτῷ ἀριστῆες συνέποντο  
[18] πασῶν ἐκ πολίων προλελεγμένοι, ὧν ὄφελός τι,  
[19] ἔκετο χῶ ταλαεργὸς ἀνὴρ ἐς ἀφνειὸν Ἰωλκόν,  
[20] Ἀλκμήνης υἱὸς Μιδεάτιδος ἡρώϊνης,  
[21] σὺν δ' αὐτῷ κατέβαινεν Ὕλας εὐέδρον ἐς Ἀργῷ,  
[22] ἅτις κυανεῶν οὐχ ἦψατο συνδρομάδων ναῦς,  
[23] ἀλλὰ διεξάιξε, βαθὺν δ' εἰσέδραμε Φᾶσιν,  
[24] αἰετὸς ἐς μέγα λαῖτμα· ἀφ' οὗ τότε χοιράδες ἔσταν.  
[25] ἄμος δ' ἀντέλλοντι Πελεΐδες, ἐσχατιαὶ δὲ  
[26] ἄρνα νέον βόσκοντι, τετραμμένον εἶαρος ἦδη,  
[27] τᾶμος ναυτιλίας μιμνάσκετο θεῖος ἄωτος  
[28] ἡρώων, κοῖλαν δὲ καθιδρυνθέντες ἐς Ἀργῷ  
[29] Ἑλλάσποντον ἔκοντο νότῳ τρίτον ἄμαρ ἀέντι,  
[30] εἴσω δ' ὄρμον ἔθεντο Προποντίδος, ἔνθα Κιανῶν  
[31] αὐλακας εὐρύνοντι βόες τρίβοντες ἄροτρα.  
[32] ἐκβάντες δ' ἐπὶ θῖνα κατὰ ζυγὰ δαῖτα πένοντο  
[33] δειελινοί, πολλοὶ δὲ μίαν στορέσαντο χαμεύναν.  
[34] λειμῶν γάρ σφιν ἔκειτο, μέγα στιβάδεσσιν ὄνειρα,  
[35] ἔνθεν βούτομον ὀξὺ βαθύν τ' ἐτάμοντο κύπειρον.  
[36] κῶχεθ' Ὕλας ὁ ξανθὸς ὕδωρ ἐπιδόρπιον οἰσῶν  
[37] αὐτῷ θ' Ἡρακλῆι καὶ ἀστεμφεῖ Τελαμῶνι,  
[38] οἱ μίαν ἄμφω ἐταῖροι ἀεὶ δαίνυντο τράπεζαν,  
[39] χάλκεον ἄγγος ἔχων. τάχα δὲ κράναν ἐνόησεν  
[40] ἡμένω· ἐν χώρῳ· περὶ δὲ θρύα πολλὰ πεφύκει,  
[41] κυάνεόν τε χελιδόνιον χλωρόν τ' ἀδίαντον  
[42] καὶ θάλλοντα σέλινα καὶ εἰλιτενῆς ἄγρωστις.  
[43] ὕδατι δ' ἐν μέσσω Νύμφαι χορὸν ἀρτίζοντο,  
[44] νύμφαι ἀκοίμητοι, δειναὶ θεαὶ ἀγροιώταις,  
[45] Εὐνείκα καὶ Μαλὶς ἔαρ θ' ὀρώσα Νύχεια,  
[46] ἦτοι ὁ κοῦρος ἐπεῖχε ποτῷ πολυχανδέα κρωσσὸν  
[47] βάψαι ἐπειγόμενος, ταὶ δ' ἐν χερὶ πᾶσαι ἔφυσαν·  
[48] πασάων γὰρ ἔρωις ἀπαλὰς φρένας ἐξεσόβησεν  
[49] Ἀργεῖω ἐπὶ παιδί· κατήριπε δ' ἐς μέλαν ὕδωρ  
[50] ἀθρόος, ὡς ὅτε πυρσὸς ἀπ' οὐρανοῦ ἥριπεν ἀστήρ  
[51] ἀθρόος, ἐν πόντῳ, ναύταις δὲ τις εἶπεν ἐταίροις·  
[52] "κουφότερ' ὦ παῖδες ποιεῖσθ' ὅπλα· πνευστικὸς οὖρος."  
[53] νύμφαι μὲν σφετέρους ἐπὶ γούνασι κοῦρον ἔχοισαι  
[54] δακρυόεντ' ἀγανοῖσι παρεψύχοντ' ἐπέεσσιν.  
[55] Ἀμφιτρυωνιάδας δὲ ταρασσόμενος περὶ παιδί  
[56] ὥχετο, μαιωτιστὶ λαβὼν εὐκαμπέα τόξα  
[57] καὶ ρόπαλον, τό οἱ αἰὲν ἐχάνδανε δεξιτερὴ χεῖρ.  
[58] τρὶς μὲν Ὕλαν ἄυσεν, ὅσον βαρὺς ἥρυγε λαϊμός·

[59] τρις δ' ἄρ' ὁ παῖς ὑπάκουσεν, ἄραια δ' ἔκετο φωνὰ  
[60] ἐξ ὕδατος, παρεὼν δὲ μάλα σχεδὸν εἶδετο πόρρω.  
[61] ὥς δ' ὁπότε ἠυγένειος ἀπόπροθι λίς ἔσακούσας†,  
[62] νεβροῦ φθεγξαμένης τις ἐν οὔρεσιν ὠμοφάγος λίς  
[63] ἐξ εὐνάς ἔσπευσεν ἐτοιμοτάταν ἐπὶ δαῖτα·  
[64] Ἡρακλῆς τοιοῦτος ἐν ἀτρίπτοισιν ἀκάνθαις  
[65] παῖδα ποθῶν δεδόνητο, πολὺν δ' ἐπελάβανε χῶρον.  
[66] σχέτλιοι οἱ φιλέοντες· ἀλῶμενος ὅσος ἐμόγησεν  
[67] οὔρεα καὶ δρυμούς, τὰ δ' Ἰήσονος ὕστερα πάντ' ἦς.  
[68] ναῦς γέμεν ἄρμεν' ἔχοισα μετάρσια τῶν παρεόντων,  
[69] Ἰστιά δ' ἡμίθεοι μεσονύκτιον ἐξεκάθαιρον  
[70] Ἡρακλῆα μένοντες. ὁ δ' ἄ πόδες ἄγον ἐχώρει  
[71] μαινόμενος· χαλεπὸς γὰρ ἔσω θεὸς ἦπαρ ἄμυσσεν.  
[72] οὕτω μὲν κάλλιστος Ὑγας μακάρων ἀμιθρεῖται·  
[73] Ἡρακλῆην δ' ἦρωες ἐκερτόμεον λιπονάυταν,  
[74] οὐνεκεν ἠρώησε τριακοντάζυγον Ἀργώ,  
[75] πεζᾶ δ' ἐς Κόλχους τε καὶ ἄξενον ἔκετο Φᾶσιν.

## Gedicht 14

### Κυνίσκας Ἔρωσ ἢ Θυώνιχος.

[1] χαίρειν πολλὰ τὸν ἄνδρα Θυώνιχον. ἀλλὰ τὸ ταῦτά,  
[2] Αἰσχίνα. ὥς χρόνιος. χρόνιος; τί δέ τοι τὸ μέλημα;  
[3] πρᾶσσομες οὐχ ὥς λῶστα Θυώνιχε. ταῦτ' ἄρα λεπτός,  
[4] χῶ μύσταξ πολὺς οὔτος, ἀυσταλέοι δὲ κίκινοι.  
[5] τοιοῦτος πρῶαν τις ἀφίκετο Πυθαγορικτάς,  
[6] ὠχρὸς κάνυπόδητος· Ἀθηναῖος δ' ἔφατ' ἦμεν.  
[7] ἦρατο μὰν καὶ τήνος, ἐμὴν δοκεῖ, ὅπτῳ ἀλεύρω.  
[8] παῖσδεις ὦγάθ' ἔχων· ἐμὲ δ' ἂ χαρίεσσα Κυνίσκα  
[9] ὑβρίσδει· λασῶ δὲ μανεῖς ποκα, θρίξ ἀνὰ μέσσον.  
[10] τοιοῦτος μὲν αἰεὶ τὸ φίλ' Αἰσχίνα, ἀσυχᾶ ὀξύς,  
[11] πάντ' ἐθέλων κατὰ καιρόν· ὅμως δ' εἶπον, τί τὸ καινόν.  
[12] ὠργεῖος κήγῳ καὶ ὁ Θεσσαλὸς ἵπποδιώκτας  
[13] Ἄπις καὶ Κλεύνικος ἐπίνομες ὁ στρατιώτας  
[14] ἐν χώρῳ παρ' ἐμίν. δύο μὲν κατέκοψα νεοσσῶς  
[15] θηλάζοντά τε χοῖρον, ἀνῶξα δὲ βίβλινον αὐτοῖς  
[16] εὐώδη, τετόρων ἐτέων, σχεδὸν ὥς ἀπὸ λανῶ.  
[17] βολβὸς κτεῖς κοχλίας ἐξηρέθη. ἦς πότος ἀδύς.  
[18] ἦδη δὲ προϊόντος, ἔδοξ' ἐπιχεῖσθαι ἄκρατον  
[19] ὦτινος ἤθελ' ἕκαστος· ἔδει μόνον ὦτινος εἰπεῖν.  
[20] ἄμμες μὲν φωνεῦντες ἐπίνομες, ὥς ἐδέδοκτο·  
[21] ἂ δ' οὐδὲν παρεόντος ἐμεῦ. τίν' ἔχειν με δοκεῖς νοῦν;  
[22] "οὐ φθεγξῇ; λύκον εἶδες· " ἔπαιξέ τις. "ὥς σοφός" εἶπε,  
[23] κήφᾳπτ'· εὐμαρέως κεν ἀπ' αὐτᾶς καὶ λύχνον ἄψας.  
[24] ἔστι Λύκος, Λύκος ἐστί, Λάβα τῷ γείτονος υἱός,  
[25] εὐμάκης ἀπαλός, πολλοῖς δοκέων καλὸς ἦμεν.  
[26] τούτῳ τὸν κλύμενον κατετάκετο τήνον ἔρωτα.  
[27] χάμῃν τοῦτο δι' ὠτὸς ἔγεντό ποθ' ἀσυχᾶ οὐτῶς·  
[28] οὐ μὰν ἐξήταξα μάταν εἰς ἄνδρα γενειῶν.  
[29] ἦδη δ' ὦν πόσιος τοὶ τέσσαρες ἐν βάθει ἦμες,  
[30] χῶ Λαρισαῖος "τὸν ἐμὸν Λύκον" ἄδεν ἀπ' ἀρχᾶς,



[31] Θεσσαλικόν τι μέλισμα, κακαὶ φρένες· ἃ δὲ Κυνίσκα  
 [32] ἔκλαι' ἔξαπίνας θαλερώτερον ἢ παρὰ ματρὶ  
 [33] παρθένος ἔξαέτης κόλπῳ ἐπιθυμήσασα.  
 [34] τᾶμος ἐγώ, τὸν ἴσαις τὸ Θυώνιχε, πῦξ ἐπὶ κόρρας  
 [35] ἦλασα, κᾶλλαν αὖθις· ἀνειρύσασα δὲ πέπλῳς  
 [36] ἔξω ἀπώχετο θάσσον. "ἐμὸν κακόν, οὐ τοι ἀρέσκω;  
 [37] ἄλλός τοι γλυκίων ὑποκόλπιος; ἄλλον ἰοῖσα  
 [38] θάλπε φίλον. τήνῳ τὰ σὰ δάκρυα μᾶλα ῥέοντι."  
 [39] μᾶστακα δοῖσα τέκνοισιν ὑπωροφίοισι χελιδῶν  
 [40] ἄψορρον ταχινὰ πέτεται βίον ἄλλον ἀγείρειν·  
 [41] ὠκυτέρα μαλακᾶς ἀπὸ δίφρακος ἔδραμε τήνα  
 [42] ἰθὺ δι' ἀμφιθύρῳ καὶ δικλίδος, ἧ πόδες ἄγον.  
 [43] αἰνός θην λέγεται τις· ἔβα τάχα ταῦρος ἀν' ὕλαν.  
 [44] εἵκατι· ταὶ δ' ὀκτώ, ταὶ δ' ἐννέα, ταὶ δὲ δέκ' ἄλλαι,  
 [45] σάμερον ἐνδεκάτα, ποτίθει δύο, καὶ δύο μῆνες,  
 [46] ἐξ ὧ ἀπ' ἀλλάλων. οὐδ' εἰ Θρακιστὶ κέκαρμαι,  
 [47] οἶδε. Λύκος νῦν πάντα, Λύκῳ καὶ νυκτὸς ἀνῶκται.  
 [48] ἄμμες δ' οὔτε λόγῳ τινὸς ἄξιοι οὔτ' ἀριθμητοί,  
 [49] δύστηνοι Μεγαρῆες ἀτιμοτάτῃ ἐνὶ μοίρῃ.  
 [50] κεῖ μὲν ἀποστέρξαιμι, τὰ πάντ' αὖ κεν εἰς δέον ἔρποι.  
 [51] νῦν δὲ πόθεν; μῦς, φαντὶ Θυώνιχε, γεύμεθα πίσσας.  
 [52] χῶτι τὸ φάρμακόν ἐστιν ἀμηχανέοντος ἔρωτος,  
 [53] οὐκ οἶδα. πλὰν Σῆμος ὁ τᾶς Ἐπιχάλκῳ ἐρασθεὶς  
 [54] ἐκπλεύσας ὑγιῆς ἐπανήλθ', ἐμὸς ἀλικιώτας.  
 [55] πλευσοῦμαι κήγῳ διαπόντιος, οὔτε κάκιστος  
 [56] οὔτε πρᾶτος ἴσως, ὀμαλὸς δέ τις ὁ στρατιώτας.  
 [57] ὦφελε μὰν χωρεῖν κατὰ νοῦν τεόν, ὧν ἐπεθύμεις  
 [58] Αἰσχίνα. εἰ δ' οὕτως ἄρα τοι δοκεῖ ὥστ' ἀποδαμεῖν,  
 [59] μισθοδότας Πτολεμαῖος ἐλευθέρῳ οἷος ἄριστος,  
 [60] τᾶλλα δ' ἀνὴρ ποῖός τις ἐλευθέρῳ οἷος ἄριστος;  
 [61] εὐγνώμων, φιλόμουσος, ἐρωτικός, εἰς ἄκρον ἀδύς,  
 [62] εἰδὼς τὸν φιλέοντα, τὸν οὐ φιλέοντ' ἔτι μᾶλλον,  
 [63] πολλοῖς πολλὰ διδούς, αἰτεύμενος οὐκ ἀνανεύων  
 [64] οἷα χρὴ βασιλῆ'· αἰτεῖν δὲ δεῖ οὐκ ἐπὶ παντὶ  
 [65] Αἰσχίνα. ὥστ' εἴ τοι κατὰ δεξιὸν ὦμον ἀρέσκει  
 [66] λῶπος ἄκρον περονᾶσθαι, ἐπ' ἀμφοτέροις δὲ βεβακῶς  
 [67] τολμασεῖς ἐπιόντα μένειν θρασὺν ἀσπιδιώταν,  
 [68] ἧ τάχος εἰς Αἴγυπτον. ἀπὸ κροτάφων πελόμεσθα  
 [69] πάντες γηραλέοι, καὶ ἐπισχερῶ ἐς γένυν ἔρπει  
 [70] λευκαίνων ὁ χρόνος· ποιεῖν τι δεῖ, ἅς γόνυ χλωρόν.

## Gedicht 15

### Συρακούσiai ἢ Αδωνιάζουσai

- [1] Ἔνδοι Πραξινόα; Γοργοῖ φίλα, ὡς χρόνῳ. ἔνδοι.  
 [2] θαῦμ' ὅτι καὶ νῦν ἦνθες. ὄρη δίφρον Εὐνόα αὐτῇ.  
 [3] ἔμβαλε καὶ ποτίκρανον. ἔχει κάλλιστα. καθίζευ.  
 [4] ὦ τὰς ἀλεμάτῳ ψυχᾶς· μόλις ὕμνιν ἐσώθην  
 [5] Πραξινόα πολλῶ μὲν ὄχλῳ, πολλῶν δὲ τεθρίππων.  
 [6] παντᾶ κρηπίδες, παντᾶ χλαμυδηφόροι ἄνδρες·  
 [7] ἃ δ' ὁδὸς ἄτρυτος· τὸ δ' ἐκαστάτῳ ὅσον ἀποικεῖς.

[8] ταῦθ' ὁ πάραρος τήνος ἐπ' ἔσχατα γὰρ ἔλαβ' ἐνθῶν  
[9] ἱλεόν, οὐκ οἴκησιν, ὅπως μὴ γείτονες ὤμες  
[10] ἀλλάλαϊς, ποτ' ἔριν, φθονερὸν κακόν, αἰὲν ὁμοῖος.  
[11] μὴ λέγε τὸν τεὸν ἄνδρα φίλα Δίκωνα τοιαῦτα,  
[12] τῷ μικκῷ παρεόντος· ὄρη γύναι, ὡς ποθορῇ τυ.  
[13] θάρσει Ζωπυρίων, γλυκερὸν τέκος· οὐ λέγει ἀπφῦν.  
[14] αἰσθάνεται τὸ βρέφος, ναὶ τὰν πότνιαν. καλὸς ἀπφῦς.  
[15] ἀπφῦς μὰν τήνος τὰ πρόαν (λέγομες δὲ πρόαν θην  
[16] πάντα) νίτρον καὶ φῦκος ἀπὸ σκανᾶς ἀγοράσδων  
[17] ἦνθε φέρων ἄλας ἄμμιν, ἀνὴρ τρισκαιδεκάπηχυς.  
[18] χῶμος ταύτῃ ἔχει, φθόρος ἀργυρίω, Διοκλείδας·  
[19] ἐπταδράχμῳ κυνάδας, γραιῖν ἀποτίλματα πηρᾶν,  
[20] πέντε πόκῳ ἔλαβ' ἐχθές, ἅπαν ρύπον, ἔργον ἐπ' ἔργῳ.  
[21] ἀλλ' ἔθι τῷμπέχονον καὶ τὰν περονατρίδα λάξευ.  
[22] βᾶμες τῷ βασιλῆος ἐς ἀφνειῷ Πτολεμαίῳ  
[23] θασόμεναι τὸν Ἄδωνιν· ἀκούω χρήμα καλόν τι  
[24] κοσμεῖν τὰν βασίλισσαν. ἐν ὀλβίῳ ὀλβια πάντα.  
[25] ὦν ἴδες, ὦν εἶπες καὶ ἰδοῖσα τὸ τῷ μὴ ἰδόντι.  
[26] ἔρπειν ὥρα κ' εἴη. ἀεργοῖς αἰὲν ἐορτά.  
[27] Εὐνόα, αἶρε τὸ νῆμα καὶ ἐς μέσον αἰνόθρυπτε  
[28] θές πάλιν. αἱ γαλέαι μαλακῶς χρήζοντι καθεύδειν·  
[29] κινεῦ δὴ, φέρε θᾶσσον ὕδωρ. ὕδατος πρότερον δεῖ.  
[30] ἃ δὲ σμᾶμα φέρει. δὸς ὅμως. μὴ δὴ πολ' ἄπληστε.  
[31] ἔγχει ὕδωρ. δύστανε, τί μευ τὸ χιτώνιον ἄρδεις;  
[32] παῦε. ὀκοῖα θεοῖς ἐδόκει, τοιαῦτα νένιμμαι.  
[33] ἃ κλᾶξ τᾶς μεγάλας πᾶ λάρνακος; ὧδε φέρ' αὐτάν.  
[34] Πραξινόα, μάλα τοι τὸ καταπτυχές ἐμπερόναμα  
[35] τοῦτο πρέπει· λέγε μοι, πόσσω κατέβα τοι ἄφ' ἰστῷ;  
[36] μὴ μνάσης Γοργοῖ· πλέον ἀργυρίῳ καθαρῷ μνᾶν  
[37] ἢ δύο· τοῖς δ' ἔργοις καὶ τὰν ψυχὰν ποτέθηκα.  
[38] ἀλλὰ κατὰ γνώμαν ἀπέβα τοι. τοῦτο κάλ' εἶπες.  
[39] τῷμπέχονον φέρε μοι καὶ τὰν θολίαν κατὰ κόσμον  
[40] ἀμφίθεις. οὐκ ἄξῳ τυ τέκνον. μορμῷ, δάκνει ἵππος.  
[41] δάκρυ', ὅσσα θέλεις, χῶλὸν δ' οὐ δεῖ τυ γενέσθαι.  
[42] ἔρπωμες. Φρυγία, τὸν μικκὸν παῖσδε λαβοῖσα,  
[43] τὰν κύν' ἔσω κάλεσον, τὰν αὐλείαν ἀπόκλαξον.  
[44] ὦ θεοί, ὅσος ὄχλος. πῶς καὶ πόκα τοῦτο περᾶσαι  
[45] χρὴ τὸ κακόν; μύρμακες ἀνάριθμοι καὶ ἄμετροι.  
[46] πολλὰ τοι ὦ Πτολεμαῖε πεποιήται καλὰ ἔργα,  
[47] ἐξ ὧ ἐν ἀθανάτοισι ὁ τεκῶν· οὐδεὶς κακοεργὸς  
[48] δαλεῖται τὸν ἰόντα παρέρπων Αἰγυπτιστί,  
[49] οἷα πρὶν ἐξ ἀπάτας κεκροτημένοι ἄνδρες ἔπαισδον,  
[50] ἀλλάλοις ὁμαλοί, κακὰ παίγνια, πάντες ἐρειοί.  
[51] ἀδίστα Γοργοῖ, τί γενοίμεθα; τοὶ πολεμισταὶ  
[52] ἵπποι τῷ βασιλῆος. ἄνερ φίλε, μή με πατήσης.  
[53] ὀρθὸς ἀνέστα ὁ πυρρός· ἴδ' ὡς ἄγριος. κυνοθαρσῆς  
[54] Εὐνόα, οὐ φευξῇ; διαχρησεῖται τὸν ἄγοντα.  
[55] ὠνάθην μεγάλως, ὅτι μοι τὸ βρέφος μένει ἔνδον.  
[56] θάρσει Πραξινόα· καὶ δὴ γεγενήμεθ' ὀπισθεν,  
[57] τοὶ δ' ἔβαν ἐς χώραν. καύτῃ συναγείρομαι ἡδη.  
[58] ἵππον καὶ τὸν ψυχρὸν ὄφιν τὰ μάλιστα δεδοίκω  
[59] ἐκ παιδός. σπεύδωμες· ὄχλος πολὺς ἄμμιν ἐπιρρεῖ.



[60] ἐξ αὐλᾶς ὦ μᾶτερ; ἐγὼν ὦ τέκνα. παρενθεῖν  
[61] εὐμαρές; ἐς Τροίαν πειρώμενοι ἦνθον Ἀχαιοί,  
[62] καλλίστα παίδων· πείρα θην πάντα τελεῖται.  
[63] χρησμῶς ἅ πρεσβῦτις ἀπώχετο θεοπίξασα.  
[64] πάντα γυναῖκες ἴσαντι, καὶ ὡς Ζεὺς ἠγάγεθ' Ἥρην.  
[65] θᾶσαι Πραξινόα, περὶ τὰς θύρας ὅσσοις ὄμιλος.  
[66] θεοπέσιος. Γοργοῖ, δὸς τὰν χέρα μοι· λάβε καὶ τὸ  
[67] Εὐνόα Εὐτυχίδος· πότεχ' αὐτᾶ, μὴ τι πλαναθῆς.  
[68] πᾶσαι ἅμ' εἰσένθωμες· ἀπρὶξ ἔχευ Εὐνόα ἀμῶν.  
[69] οἴμοι δειλαία, δίχα μευ τὸ θερίστριον ἤδη  
[70] ἔσχισται Γοργοῖ. πὸτ τῷ Διός, εἴτι γένοιο  
[71] εὐδαίμων ὠνθρωπε, φυλάσσεο τῷμπέχονόν μευ.  
[72] οὐκ ἐπ' ἐμὴν μέν, ὅμως δὲ φυλαξεῦμαι· ὄχλος ἄθρως.  
[73] ὠθεῦνθ' ὥσπερ ὕες. θάρσει γύναι· ἐν καλῷ εἰμές.  
[74] κεῖς ὥρας κῆπειτα φίλ' ἀνδρῶν ἐν καλῷ εἵης  
[75] ἅμμε περιστέλλων. χρηστῷ κῶκτίρμονος ἀνδρός.  
[76] φλίβεται Εὐνόα ἅμιν· ἄγ' ὦ δειλὰ τὸ βιάζευ.  
[77] κάλλιστ'· ἔνδοι πᾶσαι, ὁ τὰν νυὸν εἴπ' ἀποκλᾶξας.  
[78] Πραξινόα, πόταγ' ὥδε. τὰ ποικίλα πρᾶτον ἄθρησον,  
[79] λεπτὰ καὶ ὡς χαρίεντα· θεῶν περονάματα φασεῖς.  
[80] πότνι' Ἀθαναία, ποῖαί σφ' ἐπόνασαν ἔριθοι,  
[81] ποῖοι ζωογράφοι τάκριβέα γράμματ' ἔγραψαν.  
[82] ὡς ἔτυμ' ἐστάκνυ, καὶ ὡς ἔτυμ' ἐνδινεῦντι,  
[83] ἔμψυχ', οὐκ ἐνυφαντά. σοφόν τοι χρῆμ' ὠνθρωπος.  
[84] αὐτὸς δ' ὡς θαητὸς ἐπ' ἀργυρέας κατὰκειται  
[85] κλισμῷ, πρᾶτον ἴουλον ἀπὸ κροτάφων καταβάλλων,  
[86] ὁ τριφίλητος Ἄδωνις, ὃ κήν Ἀχέροντι φιλεῖται.  
[87] παύσασθ' ὦ δύσταντοι, ἀνάνυτα κωτίλλοισαι  
[88] τρυγόνες. ἐκκναισεῦντι πλατειάσδοισαι ἅπαντα.  
[89] μᾶ, πόθεν ὠνθρωπος; τί δὲ τίν, εἰ κωτίλαι εἰμές;  
[90] πασάμενος ἐπίτασσε. Συρακοσίαις ἐπιτάσσεις;  
[91] ὡς δ' εἰδῆς καὶ τοῦτο· Κορίνθιαι εἰμὲς ἄνωθεν,  
[92] ὡς καὶ ὁ Βελλεροφῶν· Πελοποννασιστὶ λαλεῦμες·  
[93] δωρίσδεν δ' ἔξεστι δοκῷ τοῖς Δωριέεσι.  
[94] μὴ φύη Μελιτῶδες δς ἀμῶν καρτερὸς εἴη,  
[95] πλὰν ἐνός. οὐκ ἀλέγω. μὴ μοι κενεὰν ἀπομάξης.  
[96] σιγᾶ Πραξινόα· μέλλει τὸν Ἄδωνιν ἀεΐδειν  
[97] ἅ τᾶς Ἀργεῖας θυγάτηρ πολυίδρις αἰοδός,  
[98] ἅτις καὶ πέρυσιν τὸν ἰάλεμον ἀρίστευσε.  
[99] φθεγξεῖται τι σάφ' οἶδα καλόν· διαθρύπτεται ἤδη.  
[100] δέσποιν', ἃ Γολγῶς τε καὶ Ἰδάλιον ἐφίλασας  
[101] αἰπεινάν τ' Ἑρύκαν, χρυσῷ παίζοισ' Ἀφροδίτα·  
[102] οἶόν τοι τὸν Ἄδωνιν ἀπ' ἀενάω Ἀχέροντος  
[103] μηνὶ δυωδεκάτῳ μαλακαὶ πόδας ἄγαγον Ὀραι.  
[104] βάρδισται μακάρων Ὀραι φίλαι, ἀλλὰ ποθειναὶ  
[105] ἔρχονται πάντεσσι βροτοῖς αἰεὶ τι φορεῦσαι.  
[106] Κύπρι Διωναία, τὸ μὲν ἀθανάταν ἀπὸ θνατᾶς,  
[107] ἀνθρώπων ὡς μῦθος, ἐποίησας Βερενίκαν,  
[108] ἀμβροσίαν ἐς στήθος ἀποστάξασα γυναικός·  
[109] τὴν δὲ χαριζομένα, πολυώνυμε καὶ πολύναιε,  
[110] ἃ Βερενικεῖα θυγάτηρ Ἑλένη εἰκυῖα  
[111] Ἀρσινόα πάντεσσι καλοῖς ἀτιτάλλει Ἄδωνιν.

[112] πὰρ μὲν οἱ ὤρια κεῖται, ὅσα δρυὸς ἄκρα φέρονται,  
 [113] πὰρ δ' ἀπαλοὶ κᾶποι πεφυλαγμένοι ἐν ταλαρίσκοις  
 [114] ἀργυρέοις, Συρίῳ δὲ μύρῳ χρύσει' ἀλάβαστρα.  
 [115] εἶδατα δ' ὅσσα γυναῖκες ἐπὶ πλαθάνῳ πονέονται,  
 [116] ἄνθεα μίσγοισαι λευκῷ παντοῖα μαλεῦρω,  
 [117] ὅσσά τ' ἀπὸ γλυκερῷ μέλιτος τά τ' ἐν ὑγρῷ ἐλαίῳ,  
 [118] πάντ' αὐτῷ πετεηνὰ καὶ ἐρπετὰ τεῖδε πάρεστι.  
 [119] χλωραὶ δὲ σκιάδες μαλακῷ βρίθοντι ἀνήθῳ  
 [120] δέδμανθ'· οἱ δέ τε κῶροι ὑπερπωτῶνται Ἑρωτες,  
 [121] οἷοι ἀηδονιδῆες ἀεξομενᾶν ἐπὶ δένδρων  
 [122] πωτῶνται περύγων πειρώμενοι ὄζον ἀπ' ὄζῳ.  
 [123] ὦ ἔβενος, ὦ χρυσός, ὦ ἐκ λευκῷ ἐλέφαντος  
 [124] αἰετοὶ οἶνοχόον Κρονίδα Διὶ παῖδα φέροντες.  
 [125] πορφύρεοι δὲ τάπητες ἄνω μαλακώτεροι ὕπνω,  
 [126] ἃ Μίλατος ἐρεῖ χῶ τὰν Σαμίαν κατά βόσκων·  
 [127] ἔστρωται κλῖνα τῷ Ἀδώνιδι τῷ καλῷ ἄλλα."  
 [128] τὰν μὲν Κύπρις ἔχει, τὰν δ' ὁ ῥοδόπαχυς Ἀδωνις  
 [129] ὀκτωκαιδεκέτης ἢ ἐννεακαίδεχ' ὁ γαμβρός.  
 [130] οὐ κεντεῖ τὸ φίλαμ', ἔτι οἱ περὶ χεῖλεα πυρρά.  
 [131] νῦν μὰν Κύπρις ἔχοισα τὸν αὐτᾶς χαιρέτω ἄνδρα·  
 [132] ἄωθεν δ' ἄμέσ νιν ἅμα δρόσῳ ἀθρόαι ἔξω  
 [133] οἶσεῦμες ποτὶ κύματ' ἐπ' αἰόνι πτύοντα,  
 [134] λύσασαι δὲ κόμαν καὶ ἐπὶ σφυρὰ κόλπον ἀνεῖσαι  
 [135] στήθεσι φαινομένοις λιγυρᾶς ἀρξώμεθ' αἰοιδᾶς·  
 [136] ἔρπεις ὦ φίλ' Ἀδωνι καὶ ἐνθάδε κεῖς Ἀχέροντα  
 [137] ἡμιθέων, ὡς φαντί, μονώτατος. οὔτ' Ἀγαμέμνων  
 [138] τοῦτ' ἔπαθ', οὔτ' Αἴας ὁ μέγας βαρυμάνιος ἦρως,  
 [139] οὔθ' Ἑκτωρ Ἑκάβας ὁ γεραίτερος εἴκατι παίδων,  
 [140] οὐ Πατροκλῆς, οὐ Πύρρος ἀπὸ Τροίας ἐπανελθών,  
 [141] οὔθ' οἱ ἔτι πρότερον Λαπίθαι καὶ Δευκαλίωνες,  
 [142] οὐ Πελοπηιάδαι τε καὶ Ἄργεος ἄκρα Πελασγοί·  
 [143] ἴλαθι νῦν φίλ' Ἀδωνι, καὶ ἐς νέωτ' εὐθυμήσαιοι.  
 [144] καὶ νῦν ἦνθες Ἀδωνι, καὶ ὅκκ' ἀφίκη, φίλος ἡξείς.  
 [145] Πραξινόα, τὸ χρήμα σοφώτερον ἢ θήλεια.  
 [146] ὀλβία ὅσσα ἴσασι, πανολβία ὡς γλυκὺ φωνεῖ.  
 [147] ὦρα ὅμως κεῖς οἶκον. ἀνάριστος Διοκλείδας.  
 [148] χώνηρ ὄξος ἅπαν, πεινᾶντι δὲ μηδὲ ποτένθης.  
 [149] χαῖρε Ἀδων ἀγαπητέ· καὶ ἐς χαίροντας ἀφίκευ.

## Gedicht 16

### Χάριτες ἢ Ἰέρων

[1] αἰεὶ τοῦτο Διὸς κούραις μέλει, αἰὲν αἰοδοῖς,  
 [2] ὕμνεῖν ἀθανάτους, ὕμνεῖν ἀγαθῶν κλέα ἀνδρῶν.  
 [3] Μοῦσαι μὲν θεαὶ ἐντί, θεοὺς θεαὶ αἰείδοντι·  
 [4] ἄμμες δὲ βροτοὶ οἶδε, βροτοὺς βροτοὶ αἰείδωμεν.  
 [5] τίς γὰρ τῶν ὁπόσοι γλαυκὰν ναίουσιν ὑπ' ἅῳ  
 [6] ἡμετέρας Χάριτας πετάσας ὑποδέξεται οἴκῳ  
 [7] ἀσπασίως, οὐδ' αὖθις ἀδωρήτους ἀποπέμψει;  
 [8] αἱ δὲ σκυζόμεναι γυμνοῖς ποσὶν οἴκαδ' ἴασι,  
 [9] πολλὰ με τωθάζοισαι, ὅ τ' ἀλιθίαν ὁδὸν ἦνθον,

[10] ὀκνηραὶ δὲ πάλιν κενεᾶς ἐν πυθμένι χηλοῦ  
[11] ψυχροῖς ἐν γονάτεσσι κάρη μίνοντι βαλοῖσαι,  
[12] ἔνθ' αἰεὶ σφισιν ἔδρα, ἐπὴν ἄπρηκτοι ἴκωνται.  
[13] τίς τῶν νῦν τοιόσδε; τίς εὖ εἰπόντα φιλήσει;  
[14] οὐκ οἶδ'· οὐ γὰρ ἔτ' ἄνδρες ἐπ' ἔργμασιν ὥς πάρος ἐσθλοῖς  
[15] αἰνεῖσθαι σπεύδοντι, νενίκηνται δ' ὑπὸ κερδέων.  
[16] πᾶς δ' ὑπὸ κόλπῳ χεῖρας ἔχων πόθεν οἴσεται ἄθρεϊ  
[17] ἄργυρον, οὐδέ κεν ἰὸν ἀποτρίψας τινὶ δοίη,  
[18] ἀλλ' εὐθὺς μυθεῖται· "ἀπωτέρω ἢ γόνυ κνάμα·  
[19] αὐτῷ μοί τι γένοιτο· θεοὶ τιμῶσιν ἀοιδούς.  
[20] τίς δέ κεν ἄλλου ἀκούσαι; ἄλις πάντεσσιν Ὅμηρος,  
[21] οὗτος ἀοιδῶν λῶστος, ὃς ἐξ ἐμεῦ οἴσεται οὐδέν."  
[22] δαιμόνιοι, τί δὲ κέρδος ὁ μυρίος ἔνδοθι χρυσὸς  
[23] κείμενος; οὐχ ἄδε πλούτου φρονέουσιν ὄνασις,  
[24] ἀλλὰ τὸ μὲν ψυχᾶ, τὸ δὲ καὶ τινι δοῦναι ἀοιδῶν·  
[25] πολλοὺς δ' εὖ ἔρξαι παῶν, πολλοὺς δὲ καὶ ἄλλων  
[26] ἀνθρώπων, αἰεὶ δὲ θεοῖς ἐπιβώμια ῥέζειν,  
[27] μηδὲ ξινοδόκον κακὸν ἔμμεναι, ἀλλὰ τραπέζῃ  
[28] μειλίζαντ' ἀποπέμψαι, ἐπὴν ἐθέλωντι νέεσθαι,  
[29] Μουσάων δὲ μάλιστα τίειν ἱεροὺς ὑποφήτας,  
[30] ὄφρα καὶ εἰν Αἶδαο κεκρυμμένος ἐσθλὸς ἀκούσης,  
[31] μηδ' ἀκλεῆς μύρῃαι ἐπὶ ψυχροῦ Ἀχέροντος,  
[32] ὥσεί τις μακέλα τετυλωμένος ἔνδοθι χεῖρας  
[33] ἀχὴν ἐκ πατέρων πενίην ἀκτῆμονα κλαίων.  
[34] πολλοὶ ἐν Ἀντιόχοιο δόμοις καὶ ἄνακτος Ἀλεῦα  
[35] ἀρμαλιὴν ἔμμηνον ἐμετρήσαντο πενέσται·  
[36] πολλοὶ δὲ Σκοπάδῃσιν ἐλαυνόμενοι ποτὶ σακοὺς  
[37] μόσχοι σὺν κεραῆσιν ἐμυκήσαντο βόεσσι,  
[38] μυρία δ' ἀμπεδίον Κραννώνιον ἐνδιάσκον  
[39] ποιμένες ἔκκριτα μῆλα φιλοξείνοισι Κρεώνδαις·  
[40] ἀλλ' οὐ σφιν τῶν ἥδος, ἐπεὶ γλυκὺν ἐξεκένωσαν  
[41] θυμὸν ἐς εὐρεῖαν σχεδίαν στυγνοῦ Ἀχέροντος,  
[42] ἄμναστοι δὲ τὰ πολλὰ καὶ ὄλβια τῆνα λιπόντες  
[43] δειλοῖς ἐν νεκύεσσι μακροὺς αἰῶνας ἔκειντο,  
[44] εἰ μὴ κεῖνος ἀοιδὸς ὁ Κήιος αἰόλα φωνέων  
[45] βάρβιτον ἐς πολύχορδον ἐν ἀνδράσι θῆκ' ὀνομαστοὺς  
[46] ὀπλοτέρους, τιμᾶς δὲ καὶ ὠκέες ἔλλαχον ἵπποι,  
[47] οἳ σφισιν ἐξ ἱερῶν στεφανηφόροι ἦλθον ἀγώνων.  
[48] τίς δ' ἂν ἀριστῆας Λυκίων ποτέ, τίς κομόωντας  
[49] Πριαμίδας ἢ θῆλυν ἀπὸ χροιάς Κύκνον ἔγνω,  
[50] εἰ μὴ φυλόπιδας προτέρων ὕμνησαν ἀοιδοί;  
[51] οὐδ' Ὀδυσσεὺς ἐκατόν τε καὶ εἴκοσι μῆνας ἀλαθεῖς  
[52] πάντας ἐπ' ἀνθρώπους, Αἶδαν τ' εἰς ἔσχατον ἐλθὼν  
[53] ζῶός, καὶ σπήλυγγα φυγῶν ὀλοοῖο Κύκλωπος,  
[54] δηναιὸν κλέος ἔσχεν, ἐσιγάθη δ' ἂν ὑφορβὸς  
[55] Εὐμαιος, καὶ βουσὶ φιλοίτιος ἀμφ' ἀγελαίαις  
[56] ἔργον ἔχων, αὐτός τε περίσπλαγχνος Λαέρτης,  
[57] εἰ μὴ σφεας ὤνασαν Ἰάονος ἀνδρὸς ἀοιδαί.  
[58] Ἐκ Μοισᾶν ἀγαθὸν κλέος ἔρχεται ἀνθρώποισι,  
[59] χρήματα δὲ ζῶντες ἀμαλδύνουσι θανόντων.  
[60] ἀλλ' ἴσος γὰρ ὁ μόχθος ἐπ' ἄνι κύματα μετρεῖν,  
[61] ὅσσ' ἄνεμος χέρσονδε μετὰ γλαυκᾶς ἀλὸς ὠθεῖ,

[62] ἢ ὕδατι νίζειν θολερὰν διαιδεί πλίνθον,  
[63] καὶ φιλοκερδείᾳ βεβλαμμένον ἄνδρα παρελθεῖν.  
[64] χαιρέτω δς τοιοῦτος, ἀνὰριθμος δέ οἱ εἴη  
[65] ἄργυρος, αἰεὶ δὲ πλεόνων ἔχοι ἕμερος αὐτόν.  
[66] αὐτὰρ ἐγὼ τιμὴν τε καὶ ἀνθρώπων φιλότητα  
[67] πολλῶν ἡμιόνων τε καὶ ἵππων πρόσθεν ἔλοίμαν.  
[68] δίζημαι δ', ὅτινι θνατῶν κεχαρισμένος ἔνθω  
[69] σὺν Μοῖσαις· χαλεπαὶ γὰρ ὁδοὶ τελέθουσιν ἀοιδοῖς  
[70] κουράων ἀπάνευθε Διὸς μέγα βουλεύοντος.  
[71] οὐπω μῆνας ἄγων ἔκαμ' οὐρανὸς οὐδ' ἐνιαυτούς·  
[72] πολλοὶ κινήσουσιν ἔτι τροχὸν ἄρματος ἵπποι·  
[73] ἔσσεται οὗτος ἀνὴρ, ὃς ἐμεῦ κεχρήσετ' ἀοιδοῦ,  
[74] ῥέξας ἢ Ἀχιλεὺς ὅσπον μέγας ἢ βαρὺς Αἴας  
[75] ἐν πεδίῳ Σιμόεντος, ὅθι Φρυγὸς ἡρίον Ἴλου.  
[76] ἦδη νῦν Φοῖνικες ὑπ' ἡελίῳ δύνοντι  
[77] οἰκεῦντες Λιβύας ἄκρον σφυρὸν ἐρρίγασιν.  
[78] ἦδη βαστάζουσι Συρακόσιοι μέσα δοῦρα  
[79] ἀχθόμενοι σακέεσσι βραχίονας ἰτείνουσιν·  
[80] ἐν δ' αὐτοῖς Ἰέρων προτέροις ἴσος ἡρώεσσι  
[81] ζώννυται, ἵππεια δὲ κόρυν σκεπάουσιν ἔθειραι.  
[82] αἱ γὰρ Ζεῦ κύδιστε πάτερ καὶ πότνι' Ἀθήνα  
[83] κούρη θ', ἢ σὺν ματρὶ πολυκλήρων Ἐφυραίων  
[84] εἴληχας μέγα ἄστρ' ὕδασι Λυσιμελείας,  
[85] ἐχθροὺς ἐκ νάσοιο κακὰ πέμψειεν ἀνάγκα  
[86] Σαρδόνιον κατὰ κύμα, φίλων μόρον ἀγγέλλοντας  
[87] τέκνοις ἢδ' ἀλόχοισιν, ἀριθμητοὺς ἀπὸ πολλῶν·  
[88] ἄστεά τε προτέροισι πάλιν ναίοιτο πολίταις,  
[89] δυσμενέων ὅσα χεῖρες ἐλωβήσαντο κατάκρας·  
[90] ἀγροὺς δ' ἐργάζονται τεθαλότας· αἱ δ' ἀνὰριθμοι  
[91] μῆλων χιλιάδες βοτάνῃ διαπιανθεῖσαι  
[92] ἀμπεδίον βληχοῖντο, βόες δ' ἀγελαδὸν ἐς αὖλιν  
[93] ἐρχόμεναι σκνιφαῖον ἐπισπεύδοιεν ὁδίταν·  
[94] νειοὶ δ' ἐκπονέοιντο ποτὶ σπόρον, ἀνίκα τέττιξ  
[95] ποιμένας ἐνδίοις πεφυλαγμένος ἔνδοθι δένδρων  
[96] ἀχεῖ ἐν ἀκρεμόνεσσιν· ἀράχνια δ' εἰς ὄπλ' ἀράχναι  
[97] λεπτὰ διαστήσαιντο, βοᾶς δ' ἔτι μῆδ' ὄνομ' εἴη.  
[98] ὕψηλὸν δ' Ἰέρωνι κλέος φορέοιεν ἀοιδοὶ  
[99] καὶ πόντου Σκυθικοῖο πέραν καὶ ὅθι πλατὺ τεῖχος  
[100] ἀσφάλτῳ δῆσασα Σεμίραμις ἐμβασίλευεν.  
[101] εἷς μὲν ἐγώ, πολλοὺς δὲ Διὸς φιλέοντι καὶ ἄλλους  
[102] θυγατέρες, τοῖς πᾶσι μέλοι Σικελὰν Ἀρέθουσαν  
[103] ὕμνεῖν σὺν λαοῖσι καὶ αἰχμητὰν Ἰέρωνα.  
[104] ὦ Ἑτεόκλειοι θύγατρες θεαί, ὦ Μινύειοι  
[105] Ὀρχομενὸν φιλέοισαι ἀπεχθόμενόν ποτε Θήβαις,  
[106] ἄκλητος μὲν ἔγωγε μένοιμί κεν, ἐς δὲ καλεύντων  
[107] θαρσῆσας Μοῖσαισι σὺν ἀμετέραισιν ἰκοίμαν.  
[108] καλλεῖψω δ' οὐδ' ὕμμε· τί γὰρ Χαρίτων ἀγαπητὸν  
[109] ἀνθρώποις ἀπάνευθεν; αἰὲ Χαρίτεσσιν ἅμ' εἶην.

# Gedicht 17

## ἐγκώμιον εἰς Πτολεμαῖον

- [1] Ἐκ Διὸς ἀρχώμεσθα καὶ ἐς Δία λήγετε Μοῖσαι,  
[2] ἀθανάτων τὸν ἄριστον ἐπὴν αὐδῶμεν αἰοδαῖς·  
[3] ἀνδρῶν δ' αὖ Πτολεμαῖος ἐνὶ πρώτοισι λεγέσθω  
[4] καὶ πύματος καὶ μέσσοις· ὁ γὰρ προφερέστατος ἄλλων.  
[5] ἦρωες, τοὶ πρόσθεν ἀφ' ἡμιθέων ἐγένοντο,  
[6] ῥέξαντες καλὰ ἔργα σοφῶν ἐκύρησαν αἰοιδῶν·  
[7] αὐτὰρ ἐγὼ Πτολεμαῖον ἐπιστάμενος καλὰ εἰπεῖν  
[8] ὑμνήσαιμ'· ὕμνοι δὲ καὶ ἀθανάτων γέρας αὐτῶν.  
[9] Ἴδαν ἐς πολὺδενδρον ἀνὴρ ὑλατόμος ἐλθὼν  
[10] παπταίνει, παρεόντος ἄδην, πόθεν ἄρξεται ἔργου.  
[11] τί πρῶτον καταλέξω; ἐπεὶ πάρα μυρία εἰπεῖν,  
[12] οἷσι θεοὶ τὸν ἄριστον ἐτίμησαν βασιλῆων.  
[13] Ἐκ πατέρων οἷος μὲν ξὺν τελέσαι μέγα ἔργον  
[14] Λαγείδας Πτολεμαῖος, ὅτε φρεσὶν ἐγκατάθοιτο  
[15] βουλάν, ἃν οὐκ ἄλλος ἀνὴρ οἷός τε νοῆσαι.  
[16] τῆνον καὶ μακάρεσσι πατὴρ ὁμότιμον ἔθηκεν  
[17] ἀθανάτοις, καὶ οἱ χρύσεος δόμος ἐν Διὸς οἴκῳ  
[18] δέδμηται· παρὰ δ' αὐτὸν Ἀλέξανδρος φίλα εἰδῶς  
[19] ἐδριάζει, Πέρσαισι βαρὺς θεὸς αἰολομίτρας.  
[20] ἀντία δ' Ἡρακλῆος ἔδρα κενταυροφόνου  
[21] ἴδρυται στερεοῖο τετυγμένα ἐξ ἀδάμαντος·  
[22] ἔνθα σὺν ἄλλοισιν θαλίας ἔχει οὐρανίδαισι,  
[23] χαίρων υἱωνῶν περιώσιον υἱωνοῖσιν,  
[24] ὅττι σφεων Κρονίδης μελέων ἐξείλετο γῆρας,  
[25] ἀθάνατοι δὲ καλεῦνται ἐοὶ νέποδες γεγαῶτες.  
[26] ἄμφω γὰρ πρόγονός σφιν ὁ καρτερὸς Ἡρακλείδας,  
[27] ἀμφοτέρω δ' ἀριθμεῦνται ἐς ἔσχατον Ἡρακλῆα.  
[28] τῷ καὶ ἐπεὶ daίτηθεν ἴοι κεκορημένος ἦδη  
[29] νέκταρος εὐόδοιο φίλας ἐς δῶμ' ἀλόχοιο,  
[30] τῷ μὲν τόξον ἔδωκεν ὑπωλένιον τε φαρέτρην,  
[31] τῷ δὲ σιδάρειον σκύταλον κεχαραγμένον ὄζοις.  
[32] οἱ δ' εἰς ἀμβρόσιον θάλαμον λευκοσφύρου Ἥβης  
[33] ὅπλα καὶ αὐτὸν ἄγουσι γενειήταν Διὸς υἱόν.  
[34] οἷα δ' ἐν πινυταῖσι περικλειτὰ Βερενίκα  
[35] ἔπρεπε θηλυτέραις, ὄφελος μέγα γειναμένοισι.  
[36] τᾷ μὲν Κύπρον ἔχουσα Διώνας πότνια κούρα  
[37] κόλπον ἐς εὐώδη ῥαδινὰς ἐσεμάξατο χεῖρας.  
[38] τῷ οὐπω τινὰ φαντὶ ἀδεῖν τόσον ἀνδρὶ γυναικῶν,  
[39] ὅσσον περ Πτολεμαῖος ἦν ἐφίλησεν ἄκοιτιν.  
[40] ἧ μὰν ἀντεφιλεῖτο πολὺ πλεόν· ὧδέ κε παισὶ  
[41] θαρσύνει σφετέροισιν ἐπιτρέποι οἶκον ἅπαντα,  
[42] ὅππότε κεν φιλέων βαίνῃ λέχος ἐς φιλεούσης.  
[43] ἀστόργου δὲ γυναικὸς ἐπ' ἄλλοτρίῳ νόος αἰεὶ,  
[44] ῥηίδιοι δὲ γοναί, τέκνα δ' οὐ ποτεοικότα πατρί.  
[45] κάλλει ἀριστεύουσα θεάων πότν' Ἀφροδίτα,  
[46] σοὶ τήνα μεμέλητο· σέθεν δ' ἔνεκεν Βερενίκα  
[47] εὐειδὴς Ἀχέροντα πολύστονον οὐκ ἐπέρασεν,  
[48] ἀλλά μιν ἀρπάξασα, πάροιθ' ἐπὶ νῆα κατελθεῖν

[49] κυανέαν καὶ στυγνὸν ἀεὶ πορθμῆα καμόντων,  
[50] ἐς ναὸν κατέθηκας, ἔῃς δ' ἀπεδάσσαο τιμᾶς.  
[51] πᾶσιν δ' ἥπιος ἦδε βροτοῖς μαλακοὺς μὲν ἔρωτας  
[52] προσπνέει, κούφας δὲ διδοῖ ποθέοντι μερίμνας.  
[53] Ἀργεῖα κυάνοφρυ, σὺ λαοφόνον Διομήδεα  
[54] μισγομένα Τυδῆι τέκες, Καλυδώνιον ἄνδρα,  
[55] ἀλλὰ Θέτις βαθύκολπος ἀκοντιστὰν Ἀχιλῆα  
[56] Αἰακίδῃ Πηλῆϊ, σὲ δ' αἰχμητὰ Πτολεμαῖε  
[57] αἰχμητᾷ Πτολεμαίῳ ἀρίζηλος Βερενίκα.  
[58] καί σε Κόως ἀτίταλλε βρέφος νεογίλλον ἐόντα,  
[59] δεξαμένα παρὰ ματρός, ὅτε πρώταν ἴδες ἁῶ.  
[60] ἔνθα γὰρ Εἰλείθυιαν ἐβώσατο λυσίζωνον  
[61] Ἀντιγόνας θυγάτηρ βεβαρημένα ὠδίνεσσι.  
[62] ἡ δὲ οἱ εὐμενέοισα παρίστατο, κὰδ δ' ἄρα πάντων  
[63] νωδυνίαν κατέχευε μελῶν· ὁ δὲ πατρὶ ἐοικῶς  
[64] παῖς ἀγαπητὸς ἔγεντο. Κόως δ' ὀλόλυξεν ἰδοῖσα,  
[65] φᾶ δὲ καθαπτομένα βρέφος χεῖρεσσι φίλησιν·  
[66] "Ὀλβιε κοῦρε γένοιο, τίους δέ με τόσσον, ὅσον περ  
[67] Δᾶλον ἐτίμησεν κυανάμπυκα Φοῖβος Ἀπόλλων·  
[68] ἐν δὲ μῆτι τιμᾷ Τρίοπον καταθεῖο κολώναν,  
[69] Ἴσον Δωριέεσσι νέμων γέρας ἐγγὺς ἐοῦσιν."  
[70] Ἴσον καὶ Ῥήναιαν ἄναξ ἐφίλησεν Ἀπόλλων.  
[71] ὣς ἄρα νᾶσος ἔειπεν· ὁ δ' ὑπόθεν ἔκλαγε φωνᾷ  
[72] ἐς τρις ἀπὸ νεφέων μέγας αἰετὸς αἴσιος ὄρνις.  
[73] Ζηνός που τόδε σᾶμα. Διὶ Κρονίωνι μέλονται  
[74] αἰδοῖοι βασιλῆες· ὁ δ' ἔξοχος, ὅν κε φιλήσῃ  
[75] γεινόμενον τὰ πρῶτα· πολὺς δέ οἱ ὄλβος ὅπαδεῖ,  
[76] πολλᾶς δὲ κρατέει γαίας, πολλᾶς δὲ θαλάσσας.  
[77] μυρίαι ἄπειροί τε καὶ ἔθνεα μυρία φωτῶν  
[78] λήιον ἀλδήσκουσιν ὀφελλόμεναι Διὸς ὄμβρω·  
[79] ἀλλ' οὔτις τόσα φύει, ὅσα χθαμαλὰ Αἴγυπτος,  
[80] Νεῖλος ἀναβλύζων διερὰν ὅτε βώλακα θρύπτει.  
[81] οὐδέ τις ἄστεα τόσσα βροτῶν ἔχει ἔργα δαέντων.  
[82] τρεῖς μὲν οἱ πολίων ἑκατοντάδες ἐνδεδμηται,  
[83] τρεῖς δ' ἄρα χιλιάδες τρισσαῖς ἐπὶ μυριάδεσσι,  
[84] δοιαὶ δὲ τριάδες, μετὰ δέ σφισιν ἐννεάδες τρεῖς·  
[85] τῶν πάντων Πτολεμαῖος ἀλήνωρ ἐμβασιλεύει.  
[86] καὶ μὴν Φοινίκας ἀποτέμνεται Ἀρραβίας τε  
[87] καὶ Συρίας Λιβύας τε κελαινῶν τ' Αἰθιοπῶν.  
[88] Παμφύλοισι τε πᾶσι καὶ αἰχμηταῖς Κιλικέσσι  
[89] σαμαίνει, Λυκίοις τε φιλοπτολέμοισι τε Καρσί,  
[90] καὶ νάσοις Κυκλάδεσσι, ἐπεὶ οἱ νᾶες ἄρισται  
[91] πόντον ἐπιπλώνοντι, θάλασσα δὲ πᾶσα καὶ αἶα  
[92] καὶ ποταμοὶ κελάδοντες ἀνάσσονται Πτολεμαίῳ.  
[93] πολλοὶ δ' ἱππῆες, πολλοὶ δέ μιν ἀσπιδιῶται.  
[94] χαλκῷ μαρμαίροντι σεσαγμένοι ἀμφαγέρονται.  
[95] ὄλβω μὲν πάντας κε καταβρίθοι βασιλῆας·  
[96] τόσσον ἐπ' ἅμαρ ἕκαστον ἐς ἀφνὸν ἔρχεται οἶκον  
[97] πάντοθε. λαοὶ δ' ἔργα περιστέλλουσιν ἔκηλοι.  
[98] οὐ γάρ τις δηίων πολυκῆτεα Νεῖλον ὑπερβάς  
[99] πεζὸς ἐν ἀλλοτρίαισι βοὰν ἐστάσατο κώμαις,  
[100] οὐδέ τις αἰγιαλὸνδε θοᾶς ἐξάλατο ναὸς



[101] θωρηχθεῖς ἐπὶ βουσὶν ἀνάρσιος Αἰγυπτίησι·  
 [102] τοῖος ἀνὴρ πλατέεσσιν ἐνὶ δρυταὶ πεδίοισι  
 [103] ξανθοκόμας Πτολεμαῖος, ἐπιστάμενος δόρυ πάλλειν,  
 [104] ᾧ ἐπὶ πάγχυ μέλει πατρώια πάντα φυλάσσειν  
 [105] οἷ' ἀγαθῷ βασιλῇ, τὰ δὲ κτεατίζεται αὐτός.  
 [106] οὐ μὲν ἀχρεῖός γε δόμῳ ἐνὶ πίνι χρυσὸς  
 [107] μυρμάκων ἅτε πλοῦτος ἀεὶ κέχυται μογεόντων·  
 [108] ἀλλὰ πολὺν μὲν ἔχοντι θεῶν ἔρικυδές οἴκοι,  
 [109] αἰὲν ἀπαρχομένοιο σὺν ἄλλοισιν γεράεσσι,  
 [110] πολλὸν δ' ἰφθίμοισι δεδώρηται βασιλεῦσι,  
 [111] πολλὸν δὲ πτολίεσσι, πολὺν δ' ἀγαθοῖσιν ἐταίροις.  
 [112] οὐδὲ Διωνύσου τις ἀνὴρ ἱεροῦς κατ' ἀγῶνας  
 [113] ἔκετ' ἐπιστάμενος λιγυρὰν ἀναμέλψαι ἀοιδάν,  
 [114] ᾧ οὐ δωτῖναν ἀντάξιον ὥπασε τέχνας.  
 [115] Μουσάων δ' ὑποφῆται ἀεῖδοντι Πτολεμαῖον  
 [116] ἀντ' εὐεργεσίας. τί δὲ κάλλιον ἀνδρὶ κεν εἶη  
 [117] ὀλβίῳ ἢ κλέος ἐσθλὸν ἐν ἀνθρώποισιν ἀρέσθαι;  
 [118] τοῦτο καὶ Ἀτρεΐδαισι μένει· τὰ δὲ μυρία τῆνα,  
 [119] ὅσσα μέγαν Πριάμοιο δόμον κτεάτισσαν ἐλόντες,  
 [120] ἄερί πα κέκρυπται, ὅθεν πάλιν οὐκέτι νόστος·  
 [121] μούνος δὲ προτέρων τε καὶ ὧν ἔτι θερμὰ κονία  
 [122] στειβομένα καθύπερθε ποδῶν ἐκμάσσεται ἵχνη,  
 [123] ματρὶ φίλῃ καὶ πατρὶ θυώδεας εἴσατο ναούς·  
 [124] ἐν δ' αὐτοὺς χρυσῷ περικαλλέας ἡδ' ἐλέφαντι  
 [125] ἵδρυται πάντεσσιν ἐπιχθονίοισιν ἄρωγούς.  
 [126] πολλὰ δὲ πιανθέντα βοῶν ὄγε μηρία καίει  
 [127] μησὶ περιπλομένοισιν ἐρευθομένων ἐπὶ βωμῶν,  
 [128] αὐτός τ' ἰφθίμα τ' ἄλοχος, τὰς οὔτις ἀρείων  
 [129] νυμφίον ἐν μεγάροισι γυνὰ περιβάλλετ' ἀγοστῷ,  
 [130] ἐκ θυμοῦ στέργοισα κασίγνητόν τε πόσιν τε.  
 [131] ὧδε καὶ ἀθανάτων ἱερὸς γάμος ἐξετελέσθη,  
 [132] οὓς τέκετο κρείουσα Ῥέα βασιλῆας Ὀλύμπου·  
 [133] ἐν δὲ λέχος στόρνουσιν ἰαύειν Ζηνὶ καὶ Ἥρῃ  
 [134] χεῖρας φοιβήσασα μύροις ἔτι παρθένος Ἴρις.  
 [135] χαῖρε ἄναξ Πτολεμαῖε· σέθεν δ' ἐγὼ Ἴσα καὶ ἄλλων  
 [136] μνάσσομαι ἡμιθέων, δοκέω δ' ἔπος οὐκ ἀπόβλητον  
 [137] φθέγγομαι ἐσσομένοισι· ἀρετὴν γε μὲν ἐκ Διὸς αἰτεῦ.

## Gedicht 18

### Ἑλένης Ἐπιθάλαμιος

[1] Ἐν ποκ' ἄρα Σπάρτῃ ξανθότριχι παρ Μενελάῳ  
 [2] παρθενικαὶ θάλλοντα κόμαις ὑάκινθον ἔχουσαι  
 [3] πρόσθε νεογράφῳ θαλάμῳ χορὸν ἐστάσαντο,  
 [4] δώδεκα ταὶ πρᾶται πόλιος, μέγα χρῆμα Λακαινᾶν,  
 [5] ἀνίκα Τυνδαριδᾶν κατεδέξατο τὰν ἀγαπητὰν  
 [6] μναστεύσας Ἑλέναν ὃ νεώτερος Ἀτρεὺς υἱός.  
 [7] ἄειδον δ' ἄρα πᾶσαι ἐς ἐν μέλος ἐγκροτέουσαι  
 [8] ποσσὶ περιπλέκτοισι, ὑπὸ δ' ἴαχε δῶμ' ὑμεναίῳ.  
 [9] οὔτῳ δὴ πρῶτιζέ κατέδραθες ὦ φίλε γαμβρέ;  
 [10] ἢ ῥά τις ἐσσί λίαν βαρυγούνατος; ἢ ῥα φίλυπνος;

[11] ἥ ῥα πολὺν τιν' ἔπινες, ὅτ' εἰς εὐνὰν κατεβάλλευσ;  
[12] εὖδεν μὰν σπεύδοντα καθ' ὥραν αὐτὸν ἐχρῆν τυ,  
[13] παῖδα δ' ἔἴην σὺν παισὶ φιλοστόργῳ παρὰ ματρὶ  
[14] παῖσδεν ἐς βαθὺν ὄρθρον, ἐπεὶ καὶ ἕνας καὶ ἐς ἁῶ  
[15] κείς ἔτος ἐξ ἔτεος Μενέλαε τεὰ νυὸς ἄδε.  
[16] ὄλβιε γάμβρ', ἀγαθός τις ἐπέπταρεν ἐρχομένῳ τοι  
[17] ἐς Σπάρταν, ἅπερ ὅλλοι ἀριστέες, ὡς ἀνύσαιο.  
[18] μοῦνος ἐν ἡμιθέοις Κρονίδαν Δία πενθερὸν ἐξεῖς.  
[19] Ζανός τοι θυγάτηρ ὑπὸ τὰν μίαν ἔκετο χλαῖναν,  
[20] οἷα Ἀχαιάδων γαῖαν πατεῖ οὐδὲ μί' ἄλλα.  
[21] ἥ μέγα κέν τι τέκοιτ', εἰ ματέρι τίκτοι ὁμοῖον.  
[22] ἅμμες δ' αἱ πᾶσαι συνομάλικες, αἷς δρόμος ωυτός  
[23] χρισαμέναις ἀνδριστὶ παρ' Εὐρώταο λοετροῖς,  
[24] τετράκις ἐξήκοντα κόραι, θῆλυς νεολαία,  
[25] τᾶν οὐδέν τις ἄμωμος, ἐπεὶ χ' Ἑλένα παρισωθῇ.  
[26] Ἀὼς ἀντέλλοισα καλὸν διέφανε πρόσωπον,  
[27] πότνια νύξ τό τε λευκὸν ἔαρ χειμῶνος ἀνέντος·  
[28] ὥδε καὶ ἅ χρυσέα Ἑλένα διαφαίνεται' ἐν ἀμῖν.  
[29] πειρὰ μέγα λᾶον ἀνέδραμε κόσμος ἀρούρα  
[30] ἢ κάπῳ κυπάρισσος ἢ ἄρματι Θεσσαλὸς ἵππος·  
[31] ὥδε καὶ ἅ ῥοδόχρως Ἑλένα Λακεδαίμονι κόσμος.  
[32] οὐτέ τις ἐκ ταλάρῳ πανίδεται ἔργα τοιαῦτα,  
[33] οὔτ' ἐνὶ δαιδαλέῳ πυκινώτερον ἄτριον ἰστῷ  
[34] κερκίδι συμπλέξασα μακρῶν ἔταμ' ἐκ κελεόντων.  
[35] οὐ μὰν οὐδὲ λύραν τις ἐπίσταται ὥδε κροτῆσαι  
[36] Ἄρτεμιν αἰδοῖσα καὶ εὐρύστερνον Ἀθάναν,  
[37] ὡς Ἑλένα, τᾶς πάντες ἐπ' ὄμμασιν ἕμεροι ἐντί.  
[38] ὦ καλὰ ὦ χαρίεσσα κόρα, τὸ μὲν οἰκέτις ἦδη,  
[39] ἅμμες δ' ἐς δρόμον ἦρι καὶ ἐς λειμῶνια φύλλα  
[40] ἐρψοῦμες στεφάνως δρεψούμεναι ἀδὺ πνέοντας,  
[41] πολλὰ τεοῦς Ἑλένα μεμναμένοι ὡς γαλαθηναὶ  
[42] ἄρνες γειναμένας ὄιος μαστὸν ποθέοισαι.  
[43] πρᾶταί τοι στέφανον λωτῷ χαμαὶ αὐξομένοιο  
[44] πλέξασαι σκιερὰν καταθήσομεν ἐς πλατάνιστον,  
[45] πρᾶται δ' ἀργυρέας ἐξ ὀλπίδος ὑγρὸν ἄλειψαρ  
[46] λαζύμεναι σταξεῦμες ὑπὸ σκιερὰν πλατάνιστον·  
[47] γράμματα δ' ἐν φλοιῷ γεγράψεται, (ὡς παριῶν τις  
[48] ἀννείμῃ, ) δωριστί· σέβου μ'· Ἑλένας φυτὸν εἰμί.  
[49] χαίροις ὦ νύμφα, χαίροις εὐπένθερε γαμβρέ.  
[50] Λατῷ μὲν δοίῃ, Λατῷ κουροτρόφος ὕμμιν  
[51] εὐτεκνίαν, Κύπρις δέ, θεὰ Κύπρις Ἴσον ἔρασθαι  
[52] ἀλλάλων, Ζεὺς δέ, Κρονίδας Ζεὺς ἄφθιτον ὄλβον,  
[53] ὡς ἐξ εὐπατριδᾶν εἰς εὐπατρίδας πάλιν ἔνθη.  
[54] εὖδετ' ἐς ἀλλάλων στέρνον φιλότητα πνέοντες  
[55] καὶ πόθον, ἔγρεσθαι δὲ πρὸς ἁῶ μήπιλάθησθε.  
[56] νεύμεθα κᾶμμες ἐς ὄρθρον, ἐπεὶ κα πρᾶτος ἀοιδὸς  
[57] ἐξ εὐνᾶς κελαδήσῃ ἀνασχῶν εὐτριχα δειράν.  
[58] Ὕμῃν ὦ Ὑμέναιε, γάμῳ ἐπὶ τῷδε χαρεῖης.

# Gedicht 19

## Κηριοκλέπτης

- [1] τὸν κλέπταν πότ' Ἔρωτα κακὰ κέντασε μέλισσα  
[2] κηρίον ἐκ σίμβλων συλεύμενον, ἄκρα δὲ χειρῶν  
[3] δάκτυλα πάνθ' ὑπένυξεν. ὁ δ' ἄλγεε καὶ χέρ' ἐφύση  
[4] καὶ τὰν γᾶν ἐπάταξε καὶ ἄλατο, τᾷ δ' Ἀφροδίτῃ  
[5] δεῖξεν τὰν ὀδύναν καὶ μέμφετο, ὅττι γε τυτθὸν  
[6] θηρίον ἐστὶ μέλισσα καὶ ἀλίκᾳ τραύματα ποιεῖ.  
[7] χά μᾶτηρ γελάσασα· τί δ'; οὐκ ἴσος ἐσσι μελίσσαις;  
[8] ὥς τυτθὸς μὲν ἔφυς, τὰ δὲ τραύματα χάλικᾳ ποιεῖς.